

శ్రీమద్రామాయణం :: అయోధ్యాకాండ :: ధర్మపథం

శ్రీశోభకృత్ నామ సంవత్సరం, దక్షిణాయణం,
హేమంత ఋతువు, మార్గశిర మాసం

- 230

బహుళ అష్టమి - 04.01.2024

చిత్త- గురువారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం,త్రయోవింశసర్గ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
సాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే త్రయోవింశస్సర్గః

ద్రక్ష్యన్తి త్వద్య దైవస్య పౌరుషం పురుషస్య చ ।
దైవమానుషయోరద్య వ్యక్తా వ్యక్తిర్భవిష్యతి ॥ 23.18 ॥

అద్య మత్పౌరుషహతం దైవం ద్రక్ష్యన్తి వై జనాః ।
యద్దైవాదాహతం తేఽద్య దృష్టం రాజ్యాభిషేచనమ్ ॥ 23.19 ॥

అత్యంకుశమివోద్దామం గజం మదబలోద్దతమ్ ।
ప్రధావితమహం దైవం పౌరుషేణ నివర్తయే ॥ 23.20 ॥

లోకపాలాస్సమస్తాస్తే నాద్య రామాభిషేచనం ।
న చ కృత్వాస్తుయో లోకాః విహన్యుః కిం పునః పితా ॥ 23.21 ॥

యైర్వివాసస్తవారణ్యే మిథో రాజన్ సమర్థితః ।
అరణ్యే తే వివత్స్యన్తి చతుర్దశ సమాస్తథా ॥ 23.22 ॥

అహం తదాశాం ఛేత్స్వామి పితుస్తస్యాశ్చ యా తవ ।
అభిషేకవిఘాతేన పుత్రరాజ్యాయ వర్తతే ॥ 23.23 ॥

మద్భలేన విరుద్ధాయ న స్యాద్దైవబలం తథా ।
ప్రభవిష్యతి దుఃఖాయ యథోగ్రం పౌరుషం మమ ॥ 23.24 ॥

ఊర్ష్యం వర్షసహస్రాన్తే ప్రజాపాల్యమనన్తరం ।
ఆర్యపుత్రాః కరిష్యన్తి వనవాసం గతే త్వయి ॥ 23.25 ॥

పూర్వం రాజర్షివృత్త్వా హి వనవాసో విధీయతే ।
ప్రజా నిక్షిప్య పుత్రేషు పుత్రవత్పరిపాలనే ॥ 23.26 ॥

స చేద్రాజన్యనేకాగ్రే రాజ్యవిభ్రమశంకయా ।
వైవమిచ్ఛసి ధర్మాత్మన్ రాజ్యం రామ త్వమాత్మని ॥ 23.27 ॥

ప్రతిజానే చ తే వీర మాభూవం వీరలోకభాక్ ।
రాజ్యం చ తవ రక్షేయమ్ అహం వేలేవ సాగరమ్ ॥ 23.28 ॥

మంగళైరభిషించస్వ తత్ర త్వం వ్యాప్యతో భవ ।
అహమేకో మహీపాలానలం వారయితుం బలాత్ ॥ 23.29 ॥

న శోభార్థావిమౌ బాహూ న ధనుర్భూషణాయ మే ।
నాసిరాబన్ధనార్థాయ న శరాస్త్రమ్భ హేతవః ।
అమిత్రదమనార్థం మే సర్వమేతచ్ఛతుష్టయమ్ ॥ 23.30 ॥

౧ # V ౪+ ౬ ౫ Tj ౧౧ త్యర్థం యస్యాత్ శత్రుర్మతో మమ ।
అసినా తీక్ష్ణధారేణ విద్యుచ్ఛలితవర్చసా ।
ప్రగృహీతేనై వై శత్రుం వజ్రీణం వా న కల్పయే ॥ 23.31 ॥

ఖడ్గనిష్పేషనిష్పిష్టైః గహనా దుశ్చరా చ మే ।
హస్త్యశ్వనరహస్తోరుశిరోభిర్భవితా మహీ ॥ 23.32 ॥

ఖడ్గధారాహతా మేఽద్య దీప్యమానా ఇవాద్రయః ।
పతిష్యన్తి ద్విపా భూమౌ మేఘా ఇవ సవిద్యుతః ॥ 23.33 ॥

బద్ధగోధాంగులిత్రాణే ప్రగృహీతశరాసనే ।
కథం పురుషమానీ స్యాత్ పురుషాణాం మయి స్థితే ॥ 23.34 ॥

బహుభిశ్చైకమత్యస్యన్ ఏకేన చ బహూన్ జనాన్ ।
వినియోక్త్యామ్యహం బాణాన్ నృవాజిగజమర్మసు ॥ 23.35 ॥

అద్య మేఽస్త్రప్రభావస్య ప్రభావః ప్రభవిష్యతి ।
రాజ్జశ్చాప్రభుతాం కర్తుం ప్రభుత్వం చ తవ ప్రభో ॥ 23.36 ॥

॥ భీలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరమచంద్ర పరబ్రహ్మణే నమః ॥

❧ **అథ భస్మోర్తి ఛేదనమ్** ❧

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
d థు థ్ u క్ ౨ నుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్తసాప్తార్థినో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్పైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేస్తు గ్రహాః కుర్వన్తు మంగళమ్ ॥



అథ క్షమాప్తార్థినో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

